

निलंबन व इतर सेवाविषयक
तक्रारींचा आढावा घेण्यासाठी
एक समिती स्थापन करणे.

महाराष्ट्र शासन

ग्राम विकास विभाग

शासन निर्णय क्रमांक: आढावा-२०१६/प्र.क्र.२४८/आस्था-७

बांधकाम भवन, २५ मझबान पथ,

फोर्ट, मुंबई-४००००९.

दिनांक :- २८ फेब्रुवारी, २०१७

परिपत्रक

जिल्हा परिषद व पंचायत समिती मार्फत किरकोळ कारणामुळे अथवा चौकशीच्या नावाखाली कर्मचाऱ्यांना तडकाफडकी निलंबित केले जाते व चौकशीच्या नावाखाली वर्षानुवर्ष निलंबित ठेवले जात आहे. त्यामुळे अतिरिक्त कामाचा ताण सेवेतील कर्मचाऱ्यांवर येतो.

२. कर्मचाऱ्यांच्या वैयक्तिक सेवा विषयक अडचणी तसेच कर्मचाऱ्यांच्या संघटनांमार्फत मांडल्या जाणाऱ्या सामूहिक अडचणींबाबत जिल्हा परिषद स्तरावर दखल घेतली जात नसल्याने या संदर्भात शासन स्तरावर मोठ्या प्रमाणात पत्रव्यवहार प्राप्त होत आहेत.

३. सामान्य प्रशासन विभागाच्या दि.१४ ऑक्टोबर, २०११ च्या शासन निर्णयान्वये गट क व गट ड च्या एक वर्षाहून जास्त कालावधीसाठी निलंबित असलेल्या कर्मचाऱ्यांच्या संदर्भात विभागीय आयुक्तांच्या अध्यक्षतेखाली निलंबन आढावा समिती स्थापन करण्यात आली आहे. त्या समिती मार्फत दर तीन महिन्यांनी निलंबन प्रकरणांचा आढावा घेण्यात येतो. तथापि, या समिती मार्फत एक वर्षापेक्षा कमी कालावधीच्या प्रकरणांचा विचार करण्यात येत नाही.

४. वरील वस्तुस्थिती विचारात घेता, जिल्हा स्तरावर कर्मचाऱ्यांच्या अडचणीचे निराकरण व्हावे यासाठी व जिल्हा परिषद स्तरावर वर्ग-३ व वर्ग-४ च्या कर्मचाऱ्यांच्या निलंबन व इतर सेवाविषयक तक्रारींचा आढावा घेण्यासाठी व आवश्यक उचित निर्णय घेण्यासाठी मुख्य कार्यकारी अधिकारी, यांच्या अध्यक्षतेखाली एक समिती स्थापन करण्यात यावी.

या समितीची रचना पुढीलप्रमाणे राहील.

१)	मुख्य कार्यकारी अधिकारी	अध्यक्ष
२)	अतिरिक्त मुख्य कार्यकारी अधिकारी	सदस्य
३)	संबंधित विभाग प्रमुख	सदस्य
४)	उप मुख्य कार्यकारी अधिकारी (साप्रवि)	सदस्य सचिव

५. सदर समितीमार्फत खालील विषय हाताळले जातील.
- १) सेवाविषयक बाबी संदर्भातील कर्मचाऱ्यांच्या तक्रारी
 - २) विभागीय पदोन्नती समितीचा आढावा.
 - ३) आगामी ६ महिन्यात सेवानिवृत्त होणाऱ्या कर्मचाऱ्यांच्या सेवा निवृत्ती प्रकरणांचा आढावा.
 - ४) सेवानिवृत्त कर्मचाऱ्यांच्या तक्रारी.
 - ५) सेवेतून निलंबित असलेल्या अधिकारी/ कर्मचाऱ्यांच्या निलंबनाबाबत आढावा.
 - ६) कर्मचाऱ्यांच्या संघटनांनी उपस्थित केलेल्या मुदयांबाबत चर्चा.

वरील प्रमाणे गठीत करण्यात आलेल्या समितीची प्रत्येक महिन्याच्या दुसऱ्या सोमवारी बैठक आयोजित करण्यात यावी. सदर बैठकीत प्रथमतः कर्मचाऱ्यांच्या वैयक्तिक अर्जांचा विचार करण्यात यावा. नंतर निलंबन इत्यादी सामुहिक प्रश्नांचा आढावा घेण्यात यावा. तदनंतर कर्मचाऱ्यांच्या संघटनांनी उपस्थित केलेल्या मुदयांवर सविस्तर चर्चा करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०३१०४३०३९७२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रि.शं.कांबळे)

अवर सचिव, महाराष्ट्र शासन

प्रत,

विभागीय आयुक्त,(सर्व).

मुख्य कार्यकारी अधिकारी,(सर्व) जिल्हा परिषदा.

प्रकल्प संचालक, जिल्हा ग्रामीण विकास यंत्रणा (सर्व)

ग्राम विकास विभागातील सर्व अधिकारी.

निवडनस्ती आस्था-७